

Frammenti

Jien ghandi ftit frammenti minn gol-bahar
bil-ghabra tan-nawfraggi miksijin,
bis-swaba' ta' kull mewġa primordjali,
bil-fwieha ta' l-abbissi maħsulini.

Ma nafx humiex il-qxur ta' bronja mġarrba,
ma nafx humiex il-fosfru tal-mejtin,
ma nafx humiex il-ġawhar tas-sireni,
ma nafx humiex il-frac t'arzell mill-fin.

Naf żgur li dawn se nżommhom biss ghalija
infittex fosthom sekli li għaddew,
nahsilhom bl-ilma safi tal-mirakli,
niskopri taht il-lenti x'jahbu sew.

Nerfagħhom fil-vetrina tal-misteri
m'ohrajn li ġbart tul snin ta' tifikriet,
frammenti li jilmaw fid-dlam ta' hajti,
frammenti ġewwa l-qalb li rross fis-skiet.

Charles Bezzina

Victoria



U ma kellix il-kamera!

Għajjattlek kemm-il darba u bqajt ma ntbahtx:
U grejt warajk imm'inti ma ħaristx!
Ridt niehdok miegħi
f'għelieqi kollha ward u ħdura
Noħorġok mill-gheluq
ta' dawn l-erba' hitan
fil-beraħ tal-kampanja
taht xemx li ma tikfix
fuq bahar kollu ġmiel,
kahlani,
tax-Xlendi tagħna,
il-bejta ta' missieri
Imm'inti ġejt u mort
qisu ma ġara xejn u qatt ma kont
f'dinja tal-holm
li qatt ma kienet
li tgħaddi u tmur bħad-dell ta' nofsinħar!
Stampajtek f'ħbub għajnejja,
naqqaxtek f'qalbi mdejqa,
pittirtek fuq ir-ramel
u ktibtek fuq is-siġar
u għadek hemm sal-lum
u tibqa'
ħadtlek ritratt ta' dejjem!
U ma kellix il-kamera!

Rev. George Mercleca

Victoria